

برصغیر ایرانی سفرناموں کے آئینے میں

پروفیسر ڈاکٹر محمد اقبال شاہد، صدر شعبہ فارسی، جی سی یونیورسٹی، لاہور

Abstract

Persian Language and Literature has an important role in Sub-continent. Persian Travelogue is a popular form of Literature in prose and poetry and has a high place in Learning and Studies of Language, Customs, Culture, Social behaviors', architect, believes and religions etc. there are so many Persian accounts in the shape of published books and also in the form of manuscripts in the famous and even in unknown libraries of the world. This article is a study of the face of Sub-continent in Persian Travel Account.

سفرنامہ سیاح کا چشم دید منظوم یا منثور بیانہ ہوتا ہے اور سفر اس کی بنیادی شرط ہے۔ لفظ، سفر نامے کے ساتھ ہی انجانی بستیوں، اجنبی سرزمینوں، انوکھے مناظر اور عجیب و غریب مخلوقات و واقعات کے تذکروں کا تصور صفحہ ذہن میں نمودار ہوتا ہے۔ تجسس و تخیل اور خوف و نشاط ایسے عناصر ہیں جو انسان کو سیر و سفر پر اکساتے ہیں اور اسی آرزو نے آگہی کے ایسے درواکے کہ انسان نے خلا و ملا کو تسخیر کر ڈالا۔

برصغیر پاکستان و ہند کی وسیع سرزمین اپنے تصوراتی حسن، متنوع اقوام، رنگارنگ ثقافتوں اور زمینی و سمندری عجائبات کے سبب ہر جستجوگر کے لیے خاص کشش کی حامل رہی، اس جادوگری نے کثیر سیاحوں کو آمادہ سفر کیا اور ان میں سے بیشتر نے اپنی یادداشتیں بھی رقم کیں۔

ان یادداشتوں میں سیاحوں کے اپنے ذوق و ہنر اور پیشہ و مہارت کے لحاظ سے تنوع پایا جاتا ہے اور مختلف علوم و فنون کے گراں بہا آثار اس وسیلہ سے مدون و محفوظ ہو گئے ہیں۔ ان آثار میں سے بعض تاریخ، جغرافیہ، نجوم، ریاضی، ہیئت، دواوین اور حتیٰ کہ تصاویر و نقشہ جات جو براہ راست سفرناموں کے زمرے میں نہیں آتے، انہیں ”سفرنامہ گونہ“ کے ذیل میں شمار کیا جاتا ہے۔ ان سفرنامہ گونہ یادداشتوں کے سلسلہ تواریخ پر نظر ڈالی جائے تو ایرانی تاجر سلیمان سیرانی کی یادداشتیں (۲۳۷ھ/۸۵۱ء) اولین آثار کی صورت میں دکھائی دیتی ہیں جن پر ابو یزید سیرانی نے تکمیلی مطالب کا اضافہ کیا اور گابریل فران (G. Farrand) نے فرانسیسی زبان میں ان کا ترجمہ کیا۔

مروزی نے ”کتاب الحیوان“ ۵۱۴ھ/۱۱۲۰ء میں تالیف کی اور مینورسکی نے اس کا عربی متن، انگریزی ترجمے اور اپنے

تحقیقی نوٹس کے ساتھ شائع کیا۔

ایک ناشاختہ مؤلف کی ”کتاب اخبارالصین والہند“ عربی نثر قدیم کا نادر نمونہ ہے جو ساوجٹ (J. Savaget) نے فرانسسی ترجمے کے ہمراہ چھاپا۔^۲

ایک ایرانی، ملاح رام ہرمزی کی معروف کتاب ”عجائب الہند“ سمندر کے مشاہدات و مخاطرات، مخلوقات مانوق الفطرت اور دلچسپ و ناقابل یقین قصوں پر مشتمل ہے۔ نامور جغرافیہ شناس اور معروف مستشرق کراچوفسکی (Krachkovski) نے اپنی نفیس کتاب ”تاریخ ادبیات جغرافیائی اسلامی“ میں اس طرح کے افسانہ پردازانہ مطالب کا مفصل جائزہ لیا ہے۔^۳ برصغیر اپنی حشر سامانیوں، بے پناہ ثروت، انباشتہ گنجینوں، پرشکوہ محلات اور عظیم پرستشگاہوں کے سبب ہمیشہ کشور گشایانِ جہان کے لیے بھی دیار مرغوب رہا ہے۔ ان جنگ آوروں کے ہمراہ آنے والے ادیبوں و شاعروں کے آثار جو اگرچہ سفر نامہ نویسی کے قصد سے تحریر نہیں کیے گئے، لیکن یہ آثار بھی سفر نامہ گو نہ ادب کے ضمن میں شمار ہوتے ہیں۔

ابوریحان البیرونی نے محمود غزنوی (۹۹۸-۱۰۳۰ء) کے ساتھ ہندوستان کا سفر اختیار کیا اور اس کی گراں قدر تصنیف ”تحقیق مالہند“ (۴۴۰ھ / ۱۰۳۸ء) اس نوع کی اہم کتابوں میں سے ہے جس میں مردم شناسی، تحقیقات تاریخی و جغرافیائی و مشاہدات معاشرتی سبھی کچھ موجود ہے۔ نیز اپنی ساخت کے اعتبار سے بھی یہ مکالمہ ”سفر نامہ“ کے زمرے میں آتی ہے۔ لیکن مصنف کے مقصد اصلی کے پیش نظر یہ تحقیقی و علمی ادب میں شمار کی جاتی ہے۔^۴ میرزا مہدی خان نثی کی کتاب ”جہانگشاہی نادری (۱۱۷۱ھ)“ بھی متن تاریخی کے حوالے سے پہچانی جاتی ہے۔^۵

آتش افروزوں اور جنگ آوروں کے ساتھ ساتھ کاروانِ شعر و ادب بھی اس سرزمین کے لیے مہر و دوستی کا پیام آور بنا۔ فرخی سیدتانی، محمود غزنوی کے ہمراہ ہندوستان آیا، اس کا دیوان ہندوستان کے بارے میں منظوم تاریخ ہے اور قصیدہ سومنات، سفر نامہ ہندوستان کی حیثیت رکھتا ہے۔^۶

مکتبی شیرازی (۹۱۶ھ / ۱۴۱۰ء) ہندوستان کے دریائی راستے سے دیارِ عرب و صحرائِ نجد گیا اور ”لیلیٰ مجنون“ کا نسخہ اصلی حاصل کیا۔ مکتبی نے اپنی مثنوی ”لیلیٰ مجنون“ میں سفر ہندوستان کی تفصیل بیان کی ہے۔ بے دیوان کلیم کاشانی (۱۰۲۱ھ / ۱۶۵۰ء) بھی ہندوستان کی مسافرت کے مطالب سے پُر ہے۔^۷ میرزا جلالا (۱۰۸۳ھ) نے کشمیر اور چشمہ سارویریناک کی خوب منظر نگاری کی ہے۔^۸ میرزا حسن عکاسباشی کا ”مجموعہ عکس ہای تاریخی“ (۱۲۳۲-۱۲۹۴ش) ہندوستان کا تصویری سفر نامہ ہے۔^۹ سفر نامہ خیالی ”مکالمہ سیاح ایرانی با شخص ہندی“ بھی اپنی ساخت کے لحاظ سے ”سفر نامہ گون“ ادب میں آتا ہے۔^{۱۰}

برصغیر کے متعلق ایرانیوں کے فارسی زبان میں چھپے ہوئے سفر ناموں یا خطی نسخوں کی صورت میں مختلف آخذ اور فہرستوں میں سفر نامہ کے عنوان سے متعارف ہونے والے آثار میں سے محمود بن امیر ولی بلخی (۱۰۰۴ھ / ۱۵۹۹ء) کا سفر نامہ ”بحر الاسرار فی مناقب الاخیار (۱۰۴۵ھ)“ تاریخی اعتبار سے اولین سفر نامہ ہے۔^{۱۱}

اگرچہ محمود بن امیر ولی ”انگیزہ اصلی سفر نامہ سیر و سفر محض مشاہدات و خالص تماشا منظر نامہ“ تھا لیکن بقول ریاض الاسلام ”محمود بن امیر ولی ہمیشہ درجتوی عجائب است و بیشتر توجہ وی بہ رویدادہای غیر عادی و ماورای طبعی و بہ ویژه بیان حسن و

زیبائی خوشرویان ہندو سیلان است و مانند برخی از سیاہگران وی تجربہ های خویش را با شرح غیر ضروری و باغراق بہ تحریر درمی آورد، جیسا کہ محمود خود لکھتا ہے:

”پند من نیوش و چشم از مناظر این دوست رویان دشمن کوی فروپوش کہ:

ہندیان شمع رو فروختہ اند

خانہ سوزان، خانہ سوختہ اند

تازہ رویان این خوش آیین باغ

دیدہ را مُردمند و دل را داغ ۱۳

سیاحت نامہ ساعی (۱۰۵۷-۵۸ھ) اگرچہ دل انگیز نظم و نثر کا بہترین نمونہ اور مردم گنج، تبریز، قزوین و اردبیل، سردار بدگل و اسپ لاغر، شتر اور اس کے غلامِ پلید کی زندہ تصاویر کا بہترین مجموعہ ہے لیکن ہندوستان کی جغرافیائی و معاشرتی معلومات کے لحاظ سے ناقص ہے۔ ۱۴

مثنوی نورالمشرقیین بہشتی ہروی (۱۰۶۱ھ) احسن اللہ خان ظفر (-۱۰۳۷ھ) صوبیدار کشمیر اور شہزادہ مراد بخش (-۱۰۷۰ھ/۱۶۵۹ء) کے زمانے کے واقعات کا چشم دید منظوم بیانیہ ہے، جو بقول بہشتی ہروی ”تحفۃ العراقین“ خاقانی کے جواب میں لکھی گئی۔ اگرچہ ادبی نکتہ نظر سے سُست مایہ ہے لیکن کشمیر اور اس دور کے سیاسی احوال کے ضمن میں سودمند اطلاعات کی حامل ہے:

آیی خود کابل و پیشاور

ملک اتک است و شہر لاہور

آنگہ سر ہند و تخت دہلی

از پادشاہان است بخت دہلی

کشمیر مگو بہشت ثانی

خضرش دھقان و مسیح بانی

یک قطعہ بوستان فردوس

گلدستہ گلستان فردوس

آبش روح روان مآب است

خاکش بہ لطافت گلاب است ۱۵

محمد ابراہیم سالک قزوینی کی مثنوی محیط الکونین (۱۰۶۱ھ) سفر نامے کی ہیئت میں صاحبان ادب و شعر کا تذکرہ ہے۔

سالک ہندوستان کے جس شہر میں گیا وہاں کے بزرگان دین اور شاعروں کا ذکر ضرور کیا:

یک عارف سالکش نظام است

کاین ملک از وہ این نظام است

اور اہمہ مقتدا نویسند
سرکردہ اولیاء نویسند
و آن شعلہ فروز معنوی داشت
سوزی کہ کلام خسروی داشت ۱۶

سید محمد حسرت مشہدی کی مثنوی ”سفر بہ ہند“ (۱۱۴۳ھ) نسخہ خطی کا آخری حصہ افتادہ ہونے کی وجہ سے برصغیر کے متعلق زیادہ اطلاعات سے فائدہ ہے۔ ۱۷

سفر نامہ عبدالکریم (۱۱۵۲-۵۶ھ) نادر شاہ کے ہمراہ عبدالکریم نامی شخص، جس کے بارے میں تفصیلات موجود نہیں، کا رقم کردہ ہے۔ سفر نامہ اگرچہ مختصر ہے لیکن نادر شاہ اور برصغیر کے اس دور کی اطلاعات کے لیے معتبر منابع میں شمار کیا جاتا ہے۔ ۱۸

سفر نامہ حزن لائیگی (۱۱۵۴ھ) بھی چونکہ صرف دوراتوں کے عرصے میں تحریر ہوا مختصر اور حزن لائیگی کے روایتی شکوہ و شکایت ہندوستان سے لبریز ہے:

”من این مدت اقامت را در این مملکت از زندگانی محسوب نداشتہ، همانا آغاز رسیدن بہ سواحل این ملک انجام عمرو حیات بود... از دو ماہ افزون در تہ اقامت نمودہ، از بی صبری و حرکت از ایران، خود را ملامت کردم و از اختیار نکردن سفر بہ ممالک فرنگ ندامت کشیدم“ ۱۹ اس کے باوجود یہ سفر نامہ دورہ صفوی کے اواخر اور نادر شاہ کے دور کے معتبر مآخذ میں آتا ہے اور فارسی زبان کی تفسیح کے اعلیٰ نمونہ کے طور پر شناخت کیا جاتا ہے۔

میر عبداللطیف شوشتری (۱۱۷۲ھ / ۱۷۵۸ء - ۱۲۲۰ھ / ۱۸۰۵ء) کا تعلق ایران کے علمی خانوادہ سے تھا اور بنگال میں آصف جاہ کی طرف سے نمائندگی پر مامور ہوا۔ تحفۃ العالم (۱۲۱۶ھ) اس کا واحد اثر ہے جو انیس فصلوں پر مشتمل، مفصل سفر ناموں میں شمار ہوتا ہے۔ عبداللطیف چونکہ اشراف طبقے سے تھا اس لیے ایست انڈیا کمپنی کے ارباب اختیار کے ساتھ آمد و رفت تھی اور انگریزی ثقافت و معاشرت و آداب و رسوم سے متاثر تھا۔ اکثر انگریزوں کی مملکت داری و قوانین کی ستائش کرتا ہے اور اسی وجہ سے تحفۃ العالم پر تنقید بھی کی جاتی ہے۔ اس کے باوجود تحفۃ العالم ہندوستان کے دینی مراسم اور تہواروں کے مفصل بیان کی وجہ سے کامیاب سفر نامہ ہے اور اس میں احوال دانشمندان و شاعران کا عنصر اس کے اعتبار میں اور زیادہ اضافہ کر دیتا ہے۔ ۲۰

میرزا ابوطالب لندی کا سفر نامہ ”میسرطالبی“ (۱۲۱۹ھ) اگرچہ بنیادی طور پر مسافرت فرنگ پر مشتمل ہے لیکن چونکہ وہ کلکتہ سے سفر پر روانہ ہوا اور واپس لوٹا، اس لیے اس میں برصغیر کے متعلق اطلاعات موجود ہیں۔ خصوصاً بمبئی میں ایرانی پارسیوں کے قصے اور تاریخی عمارات کے بارے میں مستند اطلاعات ”میسرطالبی“ کو اہم تاریخی دستاویز کا درجہ دیتے ہیں۔ ۲۱

مرآت الاحوال جہان نما (۱۲۲۵ھ) آقا احمد بیہانی (۱۱۹۱ھ / ۱۷۷۶ء - ۱۲۳۵ھ / ۱۸۹۰ء) کے پندرہ سالہ علمی سفر کی روداد ہے۔ آقا احمد، آقا محمد علی بیہانی (۱۲۱۶ھ / ۱۸۰۱ء) کے فرزند اور عراق و ایران کے مشہور علمی خانوادے سے تھے۔ مرآت الاحوال کے متعدد خطی نسخے مختلف کتابخانوں میں موجود ہیں۔ علی دوانی نے چار نسخوں کی اساس پر تصحیح و مقدمے کے ساتھ اسے ۲

مجلد میں تہران سے شائع کیا ہے۔ ”مرآت الاحوال“ سفرنامہ کی ہیئت میں دانشمندیوں، شاعروں اور علماء کی زندگی کا ایک انسائیکلو پیڈیا ہے۔ جس میں ہندوستان کے مراسم و مذاہب کے علاوہ دیگر متداول علوم پر مفصل تبصرے موجود ہیں۔ ۲۲

مولانا محمد بن صادق خطا شوشتری (۱۱۷۵ھ/ ۱۷۶۱ء) کا ”جام جہان نما“ بھی مختلف علوم و فنون پر ایک دانشنامے کی حیثیت رکھتا ہے اور مرآت الاحوال کی طرح اس میں بھی علم نجوم، حیوان شناسی، دریا نوردی کے علاوہ علم جفر اور علم تکثیر وغیرہ کے بارے میں مفصل مضامین موجود ہیں۔ ۲۳

ابوالفتح حسنی حسینی ملقب بہ سلطان الواعظین ۱۲۲۱ھ/ ۱۷۰۶ء میں اصفہان سے بندر بوشہر اور بمبئی کے راستے حیدرآباد آئے اور تقریباً دس برس تک ہندوستان میں مقیم رہے۔ سلطان الواعظین، آخوند ملا علی نوری (۱۲۴۶ھ) کے شاگرد خاص تھے۔ ان کا سفرنامہ ”تحفۃ الحاقانیہ“ بھی علمی سفرناموں میں شمار ہوتا ہے۔ جس میں ہندی ثقافت و فرہنگ، عبادات و اعیاد کے علاوہ ملا علی نوری کا عقیدہ تناخ کے بارے میں مکمل رسالہ نقل کیا گیا ہے۔ یہ سفرنامہ ہندوستانی سکالر سید محمد مہدی نے تہران یونیورسٹی ایران سے پی ایچ ڈی فارسی کے حصول کے لیے ۱۳۷۳ش میں تصحیح کیا۔ ۲۴

میر سید علی نیاز شیرازی (۱۱۹۷ھ/ ۱۷۸۲ء - ۱۲۶۳ھ/ ۱۸۴۶ء) کا مثنوی کے قالب اور بحر متقارب میں منظوم ”سفرنامہ ہندوستان“ ہندی معاشرت خصوصاً مجالس اور دعوتِ ہای مہمانی کی صادق منظر کشی ہے:

وز ایشان یکی پس ضیافت نمود
 ضیافت مگو کان سیاست نمود
 ز اقسام ”دال“ آنچہ موجود بود
 در آن شہر آن شب مہیا نمود
 زہر قسم سبزی کہ از خاک رُست
 خورش های ہندی نمودی درست
 ز سوپاری و آہک و سرچ و پان
 نمودہ بود آرایش بزم و خوان
 ہم از کنجنیہای کہ مشہور بود
 در آن شہر آن روز مقذور بود
 چہ چندا و مہ پارہ و ماہتاب
 چہ مخمور و ہمچون خمار و گلاب
 خلاصہ کہ بودند در رنگ و بو
 بہ حسن و بہ آواز و رفتار و مو
 دلم را نمودند القصہ پاک
 ز خور سندی آن شب ازان ناچ و راگ ۲۵

زین العابدین عمید شیرازی (۱۱۹۳ھ/۱۷۸۰ء) کے آثار بستان السیاحہ، ریاض السیاحہ و حدائق السیاحہ (۱۳۳۷ھ-۱۲۲۸ھ) بھی پُر ارزش علمی، ادبی و عرفانی مآخذ میں شمار ہوتے ہیں۔ ۲۶

حسن علی شاہ معروف بہ آقا خان محلاتی، شاہ خلیل اللہ کرمانی بانی فرقہ اسماعیلیہ کے فرزند، ایران میں (۱۲۱۵ھ/۱۸۰۰ء) میں پیدا ہوئے۔ ”عبرت افزا“ (۱۲۷۸ھ) ان کی یادداشتوں اور شرح مہاجرت پر مشتمل ہے اور اپنی نگارش کے سال ہی بمبئی سے شائع ہوئی۔ ہندوستان کی طرف سفر، سندھ کے واقعات خصوصاً سندھ کے حکمرانوں اور انگریزوں کی کشمکش کے علاوہ نسب نامہ اسماعیلیہ، عقائد فرقہ اسماعیلیہ اور تاریخ بزرگان آقا خان؛ ”عبرت افزا“ کی مستند اطلاعات ہیں۔ ۲۷

”سفرنامہ شیراز بہ ہند“ (۱۲۸۶ھ) میرزا محمد کاظم الفت اصفہانی کی منظوم گزارش سفر ہند ہے۔ یہ مسافرت شیراز میں قحط سالی (۱۲۸۶ھ/۱۸۶۹ء) کے دوران میں کی گئی۔ الفت اصفہانی دریائی راستے سے بوشہر سے بمبئی پہنچا اس لیے اس میں بمبئی کے بارے میں زیادہ اشعار موجود ہیں۔ ۲۸

سیاحت نامہ میرزا فضل اللہ حسینی (۱۲۹۰-۱۲۹۳ھ) سیاسی سفرناموں میں شمار ہوتا ہے۔ نثر سادہ و رواں اور اصطلاحات زیادہ تر انگریزی واداری ہیں۔ ۲۹

حاجی محمد علی پیرزادہ نائینی نے دو مرتبہ فرنگ (انگلستان) کا سفر اختیار کیا۔ اپنے دوسرے سفر میں اس نے ہندوستان کا راستہ اختیار کیا؛ کراچی اور بمبئی میں مقیم ہوا۔ اس کے سفر نامے میں کراچی اور بمبئی کے سیاسی اور معاشرتی احوال موجود ہیں۔ ۳۰

معصوم علی شاہ شیرازی (۱۲۷۰ھ/۱۸۵۳ء) کا سفرنامہ ”تختہ الحرمین“ سفرنامہ حج ہے۔ معصوم علی شاہ نے حج سے واپسی پر براستہ ہندوستان ایران کا سفر اختیار کیا اس لیے بمبئی کے جزوی ذکر کے ساتھ یہاں کے فرہنگ و ثقافت اور مذاہب کا ذکر بھی اس کے سفرنامہ میں آ گیا ہے۔ ۳۱

میرزا محمود خان حسینی شیرانی متخلص بہ نعمت (۱۲۷۱ھ/۱۸۵۴ء-۱۲۴۵ھ/۱۹۲۴ء) کے ”سفرنامہ ہندوستان“ (۱۳۰۹ھ) کی سب سے بڑی خاصیت ہندوستان کے فنون لطیفہ کا بیان ہے۔

سفرنامہ ابوالحسن میرزا شیخ رئیس قاجار (۱۳۱۲ھ) زیادہ تر بمبئی کے سرشناس ایرانیوں یا شیعہ مذہب کی کی مجالس و عظ اور مراسم کی اطلاعات پر مبنی اور عمومی ثقافت و فرہنگ سے ناقد ہے۔

اسماعیل فرزند صحافی شہ کا سفرنامہ ”مقابر ہند“ (۱۳۱۳ھ-۱۳۲۴ھ) ہندوستان کی آٹھ تاریخی عمارت کے بارے میں مختصر رسالہ ہے؛ تاج محل، مقبرہ جلال الدین اکبر، قلعہ آگرہ، مقبرہ میرزا غیاث الدین، مقبرہ شیخ سلیم چشتی، قطب مینار، مقبرہ رنجیت سنگھ اور ہندوؤں کی ایک تاریخی عمارت کے بارے میں تمام معلومات بشمول نقشہ جات وغیرہ اس میں موجود ہیں۔

ابراہیم صحافی شہ دورہ قاجار کے معروف تاجروں میں سے تھا۔ جس نے پہلی مرتبہ ایران کے سینما گھروں میں فلمیں نمائش کیں۔ صحافی شہ کو ایران میں گرامافون کا وارد کنندہ بھی خیال کیا جاتا ہے۔ اس نے کئی تجارتی سفر کیے لیکن سفر کی فقط ایک ہی یادداشت ”سفرنامہ ابراہیم صحافی شہ“ (۱۳۱۵ھ) کے عنوان سے رقم کی، جو دراصل امریکا، یورپ اور جاپان کا سفرنامہ ہے۔ واپسی پر صحافی شہ براستہ ہانگ کانگ، سنگاپور اور سیلان، بمبئی پہنچا اور بمبئی سے کراچی۔ اگرچہ بمبئی اور کراچی کے متعلق معلومات

بہت کم مگر بہت جامع رقم کیں:

”انگلیسی کہ درہندھستند بہ نوعی کبر و غرور دارند کہ فرعون بہ پای شان نمی رسد۔ سبب این است کہ ہر انگلیسی کہ بہ ہند یا ایران آمد دیگر میل نمی کند مراجعت بہ لندن نماید۔ خود شان را مثل چو پان بہ گلہ می بینند۔“ ۳۵

میر سید علی تبریزی، ناصر الدین شاہ قاجار کے زمانے میں (۱۲۸۸ھ / ۱۸۷۱ء) میں ایرانی سفارت خانے میں معاون کارپرداز تھا۔ مظفر بختیار اُسے قاجاری دور کا ایسا خبر گزار سمجھتا ہے جس نے ہندوستان میں انگریزی حکومت کی خفیہ اسناد ایران کے خلاف ناصر الدین کو ارسال کیں۔ ۳۶ میر سید علی کا سفر نامہ جام جم ہندوستان (۱۳۱۶ھ)، برصغیر کے بارے میں ایک مکمل فرہنگی، ثقافتی، جغرافیائی و معاشرتی رپورٹ ہے۔ خصوصاً ہندوستان میں مقیم پارسیوں کے بارے میں دقیق اطلاعات کا مآخذ ہے۔ ۳۷

آقا محمد خان قاجار تو انو ملقب بہ کاشف السلطنہ (۱۲۴۳ش / ۱۸۶۵ء) ایران میں چائے کاشت کرنے کی وجہ سے ”چایکار“ کے نام سے بھی معروف ہے۔ چایکار کے متعلق معروف ہو گیا کہ وہ چائے کے بیج اپنی چھڑی میں چھپا کر ایران لے گیا۔ لیکن ثریا کاظمی نے اس کی تردید کی ہے:

”بہ اشتباہ معروف است کہ کاشف السلطنہ تخم چای را در عصای خود پنہان کرد و بہ ایران آورد کہ دروغ محض است و ساختہ و پرداختہ سیاست انگلیسی، کہ خواستہ بودند کاشف السلطنہ را قاچاقچی معرفی کنند۔“ ۳۸

”سفر نامہ و گزارش های کاشف السلطنہ چایکار“ (۱۳۱۶ھ) میں برصغیر کی معاشرت، ذکر پاشاگان و عمارات تاریخی کے علاوہ ہندوستان میں مقیم ایرانیوں کے بارے میں بھی معلومات موجود ہیں۔

میرزا سراج الدین حکیم کے سفر نامہ یورپ ”تحف اہل بخارا“ میں بمبئی، حیدرآباد دکن اور دہلی کا ذکر موجود ہے، جس میں سراج الدین نے تاریخی عمارات کا ذکر کیا ہے۔ ۳۹

میرزا محمد علی محلاتی معروف بہ حاج سیاح (۱۲۵۲ھ / ۱۸۸۶ء - ۱۳۲۴ھ / ۱۳۲۵ء) اپنے دو سفر ناموں ”سفر نامہ فرنگ“ اور ”خاطرات حاج سیاح (۱۳۲۸ھ)“ کی وجہ سے پہچانے جاتے ہیں۔ خاطرات حاج سیاح میں ایران، ہندوستان، عربستان اور سفر حج کی روداد رقم ہے۔ خاطرات حاج سیاح کی باقی سفر ناموں سے انفرادیت، حاج سیاح کی بمبئی میں آقا خان محلاتی سے ملاقات اور اسماعیلی مراسم ہیں۔ ۴۰

اسماعیل سیاح کے ”سفر نامہ ہندوستان“ (۱۳۴۷-۱۳۵۴ھ) میں ہندوستان کے تقریباً تمام معروف شہروں کا ذکر موجود ہے۔ اسماعیل سیاح کا موضوع اکثر تاریخی عمارات ہیں، جس میں جزئی تفصیل بھی بیان کی گئی ہے۔ ۴۱

محمد رضا طباطبائی کی کتاب ”بزم ایران“ کا اصلی موضوع سفر نامہ نہیں لیکن وہ اس کی تالیف کے ضمن میں ہندوستان کی مسافرت کے متعلق بھی بیان کرتا ہے۔ اس لیے ”بزم ایران“ سفر نامہ ہندوستان کے ذیل میں متعارف ہوگی۔ بہر حال اس سے رامپور شہر اور کتابخانے کے متعلق مفید معلومات حاصل ہوتی ہیں۔ ۴۲

حواشی:

- ۱- رک: دیوید وایت ہاؤس۔ آندرو ویلیامسن، بازرگانی دریائی ساسانیان، انتشارات کشتراپی ملی آریا، تہران (بی۔تا) و حورانی، جرج دریانوردی عرب در دریای ہند، ترجمہ محمد مقدم، انتشارات ابن سینا، تہران، ۱۳۳۸ش
- ۲- Savaget, Jean(ed). Relation de la China el-de Inde. Paris. 1948.
- ۳- Van, Derlith-Devicl M. Livre des Marvoilles de. L. Inde. E. J. Brill. Leide. 1883-19889.
- ۴- دانا شریست، اکبر؛ فلسفہ ہند قدیم، ترجمہ کتاب تحقیق مالہند بیرونی، امیر کبیر، تہران، مقدمہ، ہادی حسن، مجموعہ مقالات ہادی حسن، تہران ۱۳۷۳ش، ص ۱۷۳
- ۵- مہدی خان، میرزا؛ جہانگشاہی نادری، انتشارات سروش و انتشارات نگار، تہران ۱۳۷۰ش صص ۱۵-۱۵
- ۶- ہادی حسن، صص ۱۷۲-۱۷۹
- ۷- اسماعیلی اشرف؛ لیلی مجنون مکتبی شیرازی، شیراز ۱۳۴۳ش، ص ۱۸
- ۸- پرتو بیضائی، دیوان کلیم کاشانی، تہران ۱۳۳۲ش، ص ۱۸
- ۹- صافی، قاسم؛ نامہ ہادونوشہ ہادی میرزا جلال، تہران ۱۳۷۴س ۱۰۳-۱۰۳
- ۱۰- صافی، منصور، پیدائش عکاسی در شیراز، انتشارات سروش، تہران ۱۳۶۹ش، ص ۹
- ۱۱- شاہد، محمد اقبال؛ نقد و بررسی سفر نامہ ہادی فارسی رربارہ شہ قارہ، رسالہ دکتری دانشگاه تہران ۱۳۷۷ش، ص ۱۳
- ۱۲- Riaz-ul-islam.Bahr-ul-asrar karachi 1980pp1-2
- ۱۳- محمود بن امیر ولی، بحر الاسرار فی مناقب الاحیاء، بہ تصحیح و مقدمہ ریاض الاسلام، کراچی، ۱۹۸۰ء، صص ۲-۳
- ۱۴- ن.ک: سماعی، سیاحت نامہ سماعی، قند پاری، شماره ۱، دہلی، ۱۳۶۹ش
- ۱۵- بہشتی ہروی، نورالمشرقیین، نسخہ خطی کتاب خانہ ملی، تہران، شماره ۵۱۵۳، ص ۱۴۷
- ۱۶- سالک قزوینی، دیوان سالک قزوینی، نسخہ خطی کتابخانہ مجلس تہران، شماره ۹۹۱، ص ۸۳
- ۱۷- ن.ک: حسرت مشہدی، سید محمد؛ سفر بہ ہند، نسخہ خطی کتابخانہ مرکزی دانشگاه تہران، شماره ۲۶۲۷
- ۱۸- ہدایت، محمود؛ در رکاب نادر شاہ (سفر نامہ عبدالکریم)، تہران، ۱۳۲۳ش، ص ۲
- ۱۹- حزین لاهیجی، شیخ محمد علی؛ تذکرہ حزین، اصفہان، چاپ دوم، ۱۳۳۴ھ، ص ۸۷
- ۲۰- ن.ک: شوشتری، عبداللطیف خان؛ تختہ العالم، بہ کوشش صمد موحد، تہران، ۱۳۶۲ش
- ۲۱- ن.ک: ابوطالب لندی، میرزا، مسیر طالبی؛ بہ کوشش حسین خدیو جم، تہران، ۱۳۷۳ش
- ۲۲- ن.ک: دوانی، علی؛ مرآت الاحوال جہان نما، آقا احمد بہبہانی، تہران، ۱۳۷۰ش
- ۲۳- ن.ک: خطا شوشتری، جام جہان نما، نسخہ خطی کتابخانہ خورشید احمد خان، اسلام آباد، شماره ۵
- ۲۴- ن.ک: سلطان الواعظین، ابوالفتح حسنی حسینی، تختہ الخاقانیہ، بہ تصحیح سید محمد مہدی، رسالہ دکتری زبان و ادب فارسی،

- دانشکده ادبیات، دانشکده تهران، ۱۳۷۳ش
- ۲۵- نیاز، سید علی؛ سفرنامہ ہندوستان، نسخہ خطی کتابخانہ آستان قدس، مشہد، شمارہ ۸۹۷۵، گ-۷-۸
- ۲۶- ن.ک: شیروانی، زین العابدین؛ بستان السیاحہ، کتابخانہ سنائی، تہرانی (بی تا)
- حدائق السیاحہ، تہران، ۱۳۳۸ش
- ریاض السیاحہ، تہران، ۱۳۳۹ش
- ۲۷- ن.ک: آقاخان محلاتی، حسن علیشاہ؛ عبرت افزا، بہ کوشش حسین کوہی کرمانی، تہران، ۱۳۲۵ش
- ۲۸- ن.ک: الفت اصفہانی، محمد کلیم؛ جنگ الفت اصفہانی، نسخہ خطی کتابخانہ مرکزی دانشگاه تہران، شمارہ ۳۰۸۳
- ۲۹- منزوی، احمد؛ فہرستوارہ کتابہای فارسی، ج ۱، تہران، ص ۱۳۹؛ فضل اللہ حسینی، سفرنامہ، میرزا فضل اللہ خان، نسخہ خطی کتابخانہ ملی ایران، تہران، شمارہ ۱۱۵
- ۳۰- ن.ک: بیروزادہ حاجی محمد علی؛ سفرنامہ حاجی بیروزادہ نائینی، بہ کوشش حافظ فرمانفرمایان، تہران، ۱۳۶۲ش
- ۳۱- ن.ک: معصوم علیشاہ، نائب الصدر شیرازی؛ تحفۃ الحرمین، بہ کوشش مظفر مختیار، انتشارات بابک، تہران، ۱۳۴۲ش
- ۳۲- ن.ک: محمود شیرازی، سفرنامہ ہندوستان، نسخہ خطی کتابخانہ آستان قدس مشہد، شمارہ ۸۹۴۸
- ۳۳- ن.ک: شیخ الرئیس، ابوالحسن میرزا؛ سفرنامہ ہندوستان، نسخہ خطی کتابخانہ عمومی آیت اللہ العظمی گلپایگانی قسم، شمارہ ۱۵۹۲
- ۳۴- ن.ک: صحافی شای اسماعیلی؛ مقابروہند، بہ تصحیح عارف نوشتاہی، معارف، شمارہ ۱، تہران فروردین، تیر ۱۳۷۵ش
- ۳۵- صحافی شای، ابراہیم؛ سفرنامہ ابراہیم صحافی شای، بہ اہتمام محمد مشیری، تہران، ۱۳۷۵ش، صص ۹۸-۹۹
- ۳۶- ن.ک: مظفر مختیار؛ گزارش های سیاسی ما مور ایران از ہند، مجلہ درزمینہ ایران شناسی، تہران، زمستان ۱۳۶۸ش
- ۳۷- ن.ک: اختر حسین؛ سفرنامہ جام جم ہندوستان، مجلہ دانش، اسلام آباد، شمارہ ۴۱، ۱۳۷۳ش
- ۳۸- کاظمی، ثریا، حاج محمد میرزا کاشف السلطنہ ”چاپکار“ تہران، ۱۳۷۲ش، ص ۳۵
- ۳۹- ن.ک: سراج بخارانی؛ تحف اہل بخارا، مطبع کاگان، بخارا، ۱۳۳۰ھ
- ۴۰- ن.ک: سیاح حمید؛ مقدمہ خاطرات حاج سیاح، بہ تصحیح سیف اللہ گلکار، تہران، ۱۳۲۶ھ
- ۴۱- ن.ک: اسماعیل سیاح، سفرنامہ ہندوستان، نسخہ خطی کتابخانہ آیت اللہ عمری، قم، شمارہ ۱۶۷۲
- ۴۲- ن.ک: محمد رضا طباطبائی، بزم ایران، قم، ۱۳۸۰ھ